

## प्रेस विज्ञप्ति

शिक्षा मंत्रालय भारती भाशा उत्सव शुरू करग ते 30 सतंबर 2023 ते 1 अक्तूबर 2023 गी "तकनीक ते भारती भाशां" पर दो रोजा शिखर सम्मेलन आयोजत करग।

शिक्षा मंत्रालय 28 सतंबर 2023 थमां शुरू होने आहूले 75-रोजा भारती भाशा उत्सव दे हिस्से दे रूप च 30 सतंबर 2023 ते 1 अक्तूबर 2023 गी "तकनीक ते भारती भाशां" पर दो रोजा शिखर सम्मेलन आयोजत करन जा करदा ऐ। शिखर सम्मेलन दा उद्घाटन मानजोग शिक्षा मंत्री श्री धर्मेन्द्र प्रधान आसेआ बाबा साहेब डा बी. आर. अम्बेडकर इंटरनेशनल सेंटर, डा राजेंद्र प्रसाद रोड, नमीं दिल्ली च भारती भाशा उत्सव दे इक हिस्से दे रूप च कीता जाहूग। मुख् भाशन श्री श्रीधर वेंबू, अध्यक्ष, आईआईआईटी-डीएम, कांचीपुरम दे बोर्ड आफ गवर्नर्स ते ज़ोहो कापरिशन दे सीईओ आसेआ दित्ता जाहूग।

शिखर सम्मेलन च त्रै विशेगत सेशन होडन अर्थात्, (i) भारती भाशाएं लेई तकनीक (ii) भारती भाशाएं च तकनीक, ते (iii) भारती भाशाएं दे राहें तकनीक। थीम दे पैहलुएं दा उद्देश जि'यां कि एनईपी-2020 च कल्पना कीती गई ऐशिक्षण दे खेत्तरें च भारती भाशा लेई तकनीक दा इस्तमाल करना ऐ, जेहूदे च सिक्खना, सेवा थमां पैहूले ते सेवा च रुज्जे दे शिक्षकें, पाठ्यपुस्तक लेखकें, परीक्षकें ते माहिरें गी सखलाई देना, क्रेडिट प्रदान करने राहें भारती भाशा च ज्ञान ते म्हारत दा परीक्षण करना, टीचिंग-लर्निंग समगरी दा अनुवाद ते अखीर च शिक्षा दे मजूदा इकोसिस्टम तंत्र थमां भारती भाशा इकोसिस्टम तंत्र च इक निर-बिघन संक्रमण जकीनी करना शामिल ऐ।

दो रोजा शिखर सम्मेलन दरान, भारती भाशाएं च शिक्षा दे विजन गी हासल करने लेई इक रोड मैप तयार कीता जाहूग जिसे शिक्षा दे खेत्तर च सभनें हितधारकें आसेआ लागू कीता जाहूग। एहू मेद कीती जंदी ऐ जे शिखर सम्मेलन च बक्ख-बक्ख पेशें ते खेत्तरें दे करीब 1000 माहूनु जि'यां कि शिक्षाविद, विद्यार्थी, शोध विद्यार्थी, एडुटेक ते इन्फोटेक उद्योग, तकनीकी माहिर, मीडिया ते फ्रीलांसर बगैराहिस्सा लैडन। शिखर सम्मेलन दा आयोजन शिक्षा मंत्रालय (एमओई), हुनर बकास ते उद्यमिता मंत्रालय (एमएसडीई) ते उंदे घटक संस्थानें जि'यां भारती भाशा संस्थान (सीआईआईएल), यूनिवर्सिटी ग्रांट कमीशन (यूजीसी), राष्ट्री शैक्षिक तकनीकी मंच (एनईटीएफ), अखिल भारती तकनीकी शिक्षा परिशद (एआईसीटीई), राष्ट्री कित्ताकारी ते तकनीकी शिक्षा सेंटर (एनसीवीटीई), राष्ट्री शिक्षक शिक्षा परिशद (एनसीटीई), भारती भाशा समिति (बीबीएस) बगैरा आसेआ कीता जा करदा ऐ। तफसील शिखर सम्मेलन दी वेबसाइट: <https://technology-bhartiyabhasha.aicte-india.org> पर दस्तयाब ऐ।